

## ΤΗ ΙΔ' ΤΟΥ ΑΥΤΟΥ ΜΗΝΟΣ ΙΑΝΟΥΑΡΙΟΥ

Μνήμη τῶν Ἁγίων Ἀββάδων. Απόδοσις τῶν Ἁγίων Θεοφανείων τοῦ Κυρίου ἡμῶν Ἰησοῦ Χριστοῦ.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰστώμεν Στίχους ς' καὶ ψάλλομεν Στιχηρὰ Ἰδιόμελα.

Ἦχος β'

Ἰωάννου Μοναχοῦ

Τὸν φωτισμὸν ἡμῶν, τὸν φωτίσαντα πάντα ἄνθρωπον, ἰδὼν ὁ Πρόδρομος, βαπτισθῆναι παραγενόμενον, χαίρει τῇ ψυχῇ, καὶ τρέμει τῇ χειρὶ, δείκνυσιν αὐτόν, καὶ λέγει τοῖς λαοῖς, Ἴδε ὁ λυτρούμενος τὸν Ἰσραήλ, ὁ ἐλευθερῶν ἡμᾶς ἐκ τῆς φθορᾶς. Ὡ ἀναμάρτητε, Χριστὲ ὁ Θεὸς ἡμῶν, δόξα σοί. (Δίς)

Τοῦ Λυτρωτοῦ ἡμῶν, ὑπὸ δούλου βαπτιζομένου, καὶ τῇ τοῦ Πνεύματος παρουσίᾳ μαρτυρουμένου, ἔφριξαν ὀρῶσαι Ἀγγέλων στρατιαί, φωνὴ δὲ οὐρανόθεν ηνεχθη ἐκ Πατρός. Οὗτος ὃν ὁ Πρόδρομος χειροθετεῖ, Υἱὸς μου ὑπάρχει ὁ ἀγαπητός, ἐν ᾧ ἠυδόκησα, Χριστὲ ὁ Θεὸς ἡμῶν, δόξα σοί. (Δίς)

Τὰ Ἰορδάνια ρεῖθρα, σὲ τὴν πηγὴν ἐδέξατο, καὶ ὁ Παράκλητος, ἐν εἴδει περιστερὰς κατήρχετο, κλίνει κορυφὴν, ὁ κλίνας οὐρανοῦς, κράζει καὶ βοᾷ, πηλὸς τῷ πλαστούργῳ. Τί μοι ἐπιτάττεις τὰ ὑπὲρ ἐμέ; ἐγὼ χρεῖαν ἔχω τοῦ σοῦ Βαπτισμοῦ. Ὡ ἀναμάρτητε, Χριστὲ ὁ Θεὸς ἡμῶν, δόξα σοί.

Σῶσαι βουλόμενος, τὸν πλανηθέντα ἄνθρωπον, οὐκ ἀπηξίωσας δούλου μορφὴν ἐνδύσασθαι, ἔπρεπε γὰρ σοὶ τῷ Δεσπότῃ, καὶ Θεῷ, ἀναδέξασθαι τὰ ἡμῶν ὑπὲρ ἡμῶν, σὺ γὰρ βαπτισθεὶς σαρκὶ Λυτρωτά, τῆς ἀφέσεως ἠξίωσας ἡμᾶς, διὸ βοῶμέν σοί. Εὐεργέτα Χριστὲ ὁ Θεὸς ἡμῶν, δόξα σοί.

Δόξα... Καὶ νύν...

Ὁ αὐτὸς Βύζαντος

Ἐπέκλινας κάραν τῷ Προδρόμῳ, συνέθλασας κάρας τῶν δρακόντων, ἐπέστης ἐν τοῖς ρεῖθροις, ἐφώτισας τὰ σύμπαντα, τοῦ δοξάζειν σε Σωτῆρ, τὸν φωτισμὸν τῶν ψυχῶν ἡμῶν.

Ἀπόστιχα Στιχηρὰ Ἰδιόμελα.

Ἦχος πλ. β' Ανατολίου

Ἐν Ἰορδάνῃ ποταμῷ, ἰδὼν σὲ ὁ Ἰωάννης πρὸς αὐτὸν ἐρχόμενον ἔλεγε, Χριστὲ ὁ Θεός. Τί πρὸς τὸν δοῦλον παραέγονας, ῥύπον μὴ ἔχων Κύριε; εἰς ὄνομα δὲ τίνος σὲ βαπτίσω; Πατρός; ἀλλὰ τοῦτον φέρεις ἐν ἑαυτῷ. Υἱοῦ; ἀλλ' αὐτὸς ὑπάρχεις ὁ σαρκωθείς. Πνεύματος Ἁγίου; καὶ τοῦτο οἶδας διδόναι τοῖς πιστοῖς διὰ στόματος. Ὁ ἐπιφανεὶς Θεός, ἐλέησον ἡμᾶς.

Ὁ αὐτὸς

Στίχ. Ἡ θάλασσα εἶδε καὶ ἔφυγεν, ὁ Ἰορδάνης ἐστάφη εἰς ὀπίσω,

Εἶδοςάν σε ὕδατα ὁ Θεός, εἶδοςάν σε ὕδατα καὶ ἐφοβήθησαν, πρὸς τὴν σὴν γὰρ δόξαν ἀντοφθαλμῆσαι τὰ Χερουβὶμ οὐ δύνανται, οὐδὲ ἀτενίσαι τὰ Σεραφίμ, ἀλλὰ φόβῳ παριστάμενα, τὰ μὲν βαστάζουσι, τὰ δὲ δοξάζουσι τὴν δυνάμιν σου. Μεθ' ὧν οἰκτίρμον, ἀναγγέλλομεν τὴν αἴνεσίν σου λέγοντες. Ὁ ἐπιφανεὶς Θεός, ἐλέησον ἡμᾶς.

Ὁ αὐτὸς

Στίχ. Τί σοὶ ἐστι θάλασσα, ὅτι ἔφυγες; καὶ σοὶ Ἰοράνη ὅτι ἀνεχώρησας εἰς τὰ ὀπίσω;

Σήμερον ὁ οὐρανοῦ καὶ γῆς Ποιητής, παραγίνεται σαρκὶ ἐν Ἰορδάνῃ, Βάπτισμα αἰτῶν ὁ ἀναμάρτητος, ἵνα καθάρῃ τὸν κόσμον ἀπὸ τῆς πλάνης τοῦ ἐχθροῦ, καὶ βαπτίζεται ὑπὸ δούλου, ὁ Δεσπότης τῶν ἀπάντων, καὶ καθαρισμόν δι' ὕδατος τῷ γένει τῶν ἀνθρώπων δωρεῖται. Αὐτῷ βοήσωμεν, ὁ ἐπιφανεὶς Θεός ἡμῶν, δόξα σοί.

Δόξα... Καὶ νύν...

### Ἦχος πλ. δ'

Θεοφάνους τὸν ἐκ Παρθένου Ἥλιον, βλέπων ὃ ἐκ στεῖρας Λύχνος φαεινός, ἐν Ἰορδάνῃ αἰτούμενον Βάπτισμα, ἐν δειλία καὶ χαρά, ἐβόα πρὸς αὐτόν. Σὺ μὲ ἀγίασον Δέσποτα τὴ θεία Ἐπιφανεῖα σου.

### Ἀπολυτίκιον Ἦχος α'

Ἐν Ἰορδάνῃ βαπτίζομένου σου Κύριε, ἡ τῆς Τριάδος ἐφανερῶθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοί, ἀγαπητὸν σὲ Υἱὸν ὀνομάζουσα, καὶ τὸ Πνεῦμα ἐν εἴδει περιστεράς, ἐβεβαίον τοῦ λόγου τὸ ἀσφαλές. Ὁ ἐπιφανεῖς Χριστέ ὁ Θεός, καὶ τὸν κόσμον φωτίσας δόξα σοί.

### Ἐκ τρίτου, καὶ Ἀπόλυσις

ΕΙΣ ΤΟΝ ΟΡΘΡΟΝ

### Μετὰ τὴν α' Στιχολογία

### Κάθισμα Ἦχος γ'

### Τὴν ὠραιότητα

Ἐπιφανέντος σου ἐν Ἰορδάνῃ Σωτήρ, καὶ βαπτισθέντος σου ὑπὸ Προδρόμου Χριστέ, ἡγαπημένος Υἱὸς ἐμαρτυρήθης, ὅθεν καὶ συνάναρχος, τῷ Πατρὶ πεφανέρωσαι. Πνεῦμα δὲ τὸ Ἅγιον, ἐπὶ σὲ κατεγίνετο, ἐν ᾧ καὶ φωτισθέντες βοῶμεν. Δόξα Θεῷ τῷ ἐν Τριάδι.

### Δόξα... Καὶ νῦν... Τὸ αὐτὸ

### Μετὰ τὴν β' Στιχολογία

### Κάθισμα Ἦχος δ'

### Κατεπλάγη Ἰωσήφ

Ἰορδάνη ποταμέ, τί ἐθαμβήθης θεωρῶν. Τὸν ἀθεώρητον γυμνόν, εἶδον καὶ ἔφριξα φησί, καὶ πῶς γὰρ τοῦτον οὐκ ἔμελλον φρίζαι καὶ δύναι; οἱ Ἄγγελοι αὐτόν, Ὁρῶντες ἔφριξαν, ἐξέστη οὐρανός, καὶ γῆ ἐτρόμαξε, καὶ συνεστάλη θάλασσα καὶ πάντα, τὰ ὀρατὰ καὶ ἀόρατα, Χριστὸς ἐφάνη, ἐν Ἰορδάνῃ, ἀγιαῖσαι τὰ ὕδατα.

### Δόξα... Καὶ νῦν... Τὸ αὐτὸ

### Μετὰ τὸν Πολυέλεον

### Κάθισμα Ἦχος δ'

### Ταχὺ προκατάλαβε

Τὰ ρεῖθρα ἡγίασας τὰ Ἰορδάνια, τὸ κράτος συνέτριψας, τῆς ἁμαρτίας, Χριστέ ὁ Θεὸς ἡμῶν. ὑπέκλινας τὴ παλάμη, σεαυτὸν τοῦ Προδρόμου, καὶ ἔσωσας ἐκ πλάνης, τῶν ἀνθρώπων τὸ γένος. διὸ σὲ ἱκετεύομεν. Σῶσον τὸν κόσμον σου.

### Δόξα... Καὶ νῦν... τὸ αὐτὸ

### Κανὼν τοῦ Κυρίου Κοσμᾶ οὔ ἡ Ἀκροστιχίς.

Βάπτισμα ρύψις γηγενῶν ἁμαρτάδος.

### Ὡδὴ α' Ἦχος β' Ὁ Εἰρμὸς

«Βυθοῦ ἀνεκάλυψε πυθμένα, καὶ διὰ ξηρὰς οἰκείους ἔλκει, ἐν αὐτῷ κατακαλύψας ἀντιπάλους, ὁ κραταιός, ἐν πολέμοις Κύριος, ὅτι δεδόξασται.».

Ἀδὰμ τὸν φθαρέντα ἀγαπλάττει, ρεῖθροις Ἰορδάνου καὶ δρακόντων, κεφαλὰς ἐμφωλευόντων διαθλάττει, ὁ Βασιλεὺς τῶν αἰώνων Κύριος, ὅτι δεδόξασται.

Πυρὶ τῆς θεότητος αὐλῶ, σάρκα ὑλικὴν ἠμφιεσμένος, Ἰορδάνου περιβάλλεται τὸ νᾶμα, ὁ σαρκῶθεις ἐκ Παρθένου Κύριος, ὅτι δεδόξασται.

Τὸν ρύπον ὁ σμήχων τῶν ἀνθρώπων, τούτοις καθαρθεὶς ἐν Ἰορδάνῃ, οἷς θελήσας ὠμοιώθη ὁ ἦν μεῖνας, τοὺς ἐν σκότει φωτίζει Κύριος, ὅτι δεδόξασται.

**Ἄλλος Κανὼν Ἰαμβικός, τοῦ Ἁγίου Ἰωάννου τοῦ Δαμασκηνοῦ, οὗ ἡ Ἀκροστιχὶς διὰ Στίχων Ἡρωελεγγείων.**

Σήμερον ἀχράντοιο βαλῶν, θεοφεγγεῖ πυρσῶ,  
Πνεύματος, ἐνθάπτει νάμασιν, ἀμπλακίην,  
Φλέξας παμμεδέοντος ἐὺς Πάϊς. Ἠπίῳ δέ,  
Ἰμνηταῖς μελέων τῶν δὲ δίδωσι χάριν.

**Ὠδὴ α' Ἦχος β' Ὁ Εἰρμὸς**

«Στείβει θαλάσσης, κυματούμενον σάλον,  
Ἠπειρον αὖθις, Ἰσραὴλ δεδειγμένον.  
Μέλας δὲ πόντος, τριστάτας Αἰγυπτίων,  
Ἐκρυσεν ἄρδην, ὑδατόστρωτος τάφος,  
Ῥώμη κραταιά, δεξιὰς τοῦ Δεσπότη».

Ὅρθρου φανέντος τοῖς βροτοῖς σελασφόρου,  
Νῦν ἐξ ἐρήμου, πρὸς ῥοὰς Ἰορδάνου  
Ἄναξ ὑπέσχεσ, ἡλίου σὸν ἀχένα,  
Χώρου ζοφώδους, τὸν Γενάρχην ἀρπᾶσαι,  
Ῥύπου τε παντός, ἐκκαθάραι τὴν κτίσιν.

Ἄναρχε ρεῖθροις, συνταφέντα σοὶ Λόγε,  
Νέον περαίνεις, τὸν φθαρέντα τὴ πλάνη ,  
Ταύτην ἀφράστως, πατρόθεν δεδεγμένος,  
Ἄπα κρατίστην. Οὗτος ἡγαπημένος,  
Ἰσος τὲ μοὶ Παῖς, χρηματίζει τὴν φύσιν.

**Ὠδὴ γ' Ὁ Εἰρμὸς**

«Ἰσχὺν ὁ διδούς, τοῖς Βασιλεύσιν ἡμῶν Κύριος, καὶ κέρας χριστῶν αὐτοῦ ὑψῶν, Παρθένου ἀποτίκτεται,  
μολεῖ δὲ πρὸς τὸ Βάπτισμα, διὸ πιστοὶ βοήσωμεν. Οὐκ ἔστιν ἅγιος, ὡς ὁ Θεὸς ἡμῶν, καὶ οὐκ ἔστι  
δίκαιος, πλὴν σου Κύριε».

Στειρεῦουσα πρὶν, ἠτεκνωμένη δεινῶς σήμερον, εὐφραίνου Χριστοῦ ἡ Ἐκκλησία, δι' ὕδατος καὶ  
Πνεύματος, υἱοὶ γὰρ σοὶ γεγέννηνται, ἐν πίστει ἀνακράζοντες. Οὐκ ἔστιν ἅγιος, ὡς ὁ Θεὸς ἡμῶν, καὶ  
οὐκ ἔστι δίκαιος, πλὴν σου Κύριε.

Μεγάλῃ φωνῇ, ἐν τῇ ἐρήμῳ βοᾷ Πρόδρομος. Χριστοῦ ἐτοιμάσατε ὁδοὺς, καὶ τρίβους τοῦ Θεοῦ ἡμῶν,  
εὐθείας ἀπεργάσασθε, ἐν πίστει ἀνακράζοντες. Οὐκ ἔστιν ἅγιος, ὡς ὁ Θεὸς ἡμῶν, καὶ οὐκ ἔστι δίκαιος,  
πλὴν σου Κύριε.

**Ἰαμβικός Ὁ Εἰρμὸς**

«Ὅσοι παλαιῶν, ἐκλελύμεθα βρόχων,  
Βορῶν λεόντων, συντεθλασμένων μύλας,  
Ἀγαλλιῶμεν, καὶ πλατύνωμεν στόμα,  
Λόγῳ πλέκοντες, ἐκ λόγων μελωδίαν,  
Ὡ τῶν πρὸς ἡμᾶς, ἡδεταὶ δωρημάτων».

Νέκρωσιν ὁ πρῖν, ἐμφυτεύσας τὴ κτίσει,  
Θηρὸς κακούργου, σχηματισθεὶς εἰς φύσιν,  
Ἐπισκοπεῖται, σαρκικὴ παρουσία.  
Ὅρθρω φάναντι, προσβαλὼν τῷ Δεσπότη,  
Φλὰν τὴν ἑαυτοῦ, δυσμενεστάτην κάραν.

Ἐλκει πρὸς αὐτὸν τὴν θεόδητον φύσιν,  
Γαστρὸς τυράννου, συγκεχωσμένην ὄροις.  
Γεννᾷ τε αὐθις, γηγενῶν ἀναπλάσει,  
Ἔργον φέριστον, ἐκτελῶν ὁ Δεσπότης.  
Ἴκται γὰρ αὐτὴν, ἐξαλεξῆσαι θέλων.

### Ἡ Ὑπακοὴ Ἡχος πλ. α'

Ὅτε τὴ Ἐπιφανεῖα σου ἐφώτισας τὰ σύμπαντα, τότε ἡ ἀλμυρὰ τῆς ἀπιστίας θάλασσα ἔφυγε, καὶ ὁ Ἰορδάνης κάτω ῥέων ἐστράφη, πρὸς οὐρανὸν ἀνυψῶν ἡμᾶς, ἀλλὰ τῷ ὕψει τῶν θείων ἐντολῶν σου, συντήρησον Χριστὲ ὁ Θεός, πρεσβεῖαις τῆς Θεοτόκου, καὶ ἐλέησον ἡμᾶς.

### Ὡδὴ δ' Ὁ Εἰρμὸς

«Ἀκήκοε Κύριε φωνῆς σου, ὃν εἶπας, Φωνὴ βοῶντος ἐν ἐρήμῳ ὅτε ἐβρόντησας πολλῶν ἐπὶ ὑδάτων, τῷ σῶ μαρτυρούμενος Υἱῷ, ὅλος γεγονῶς τοῦ παρόντος, Πνεύματος δὲ ἐβόησε. Σὺ εἶ Χριστός, Θεοῦ σοφία καὶ δύναμις».

Ῥυπτόμενον ἥλιον τίς εἶδεν, ὁ Κῆρυξ βοᾷ, τὸν ἐκλαμπρον τὴ φύσει, ἵνα σὲ ὑδασιν Ἀπαύγασμα τῆς δόξης, Πατρὸς χαρακτήρ ἀϊδίου ἐκπλύνω, καὶ χόρτος ὢν, πυρὶ ψαύσω τῆς σῆς θεότητος; σὺ γὰρ Χριστός, Θεοῦ σοφία καὶ δύναμις.

Ἐπέφηθεν ἔνθεον ἦν εἶχεν, εὐλάβειαν Μωσῆς περιτυχῶν σοί, ὡς γὰρ τῆς βάτου σὲ φωνήσαντα ἠσθήθη, εὐθὺς ἀπεστράφη τὰς ὄψεις, ἐγὼ δὲ πῶς βλέψω σὲ τρανῶς, ἢ πῶς χειροθετήσω σε; σὺ γὰρ Χριστός, Θεοῦ σοφία καὶ δύναμις.

Ψυχῆς τελῶν ἔμφορος, καὶ λόγῳ τιμώμενος, ἀψύχων εὐλαβοῦμαι, εἶ γὰρ βαπτίσω σε, κατήγορόν μοι ἔσται, πυρὶ καπνιζόμενον ὄρος, φυγοῦσα δὲ θάλασσα διχὴ, καὶ Ἰορδάνης οὗτος στραφεῖς, σὺ γὰρ Χριστός, Θεοῦ σοφία καὶ δύναμις.

### Ἰαμβικός Ὁ Εἰρμὸς

«Πυρσῶ καθαρθεὶς μυστικῆς θεωρίας,  
Ἕμνων Προφήτης τὴν βροτῶν καινουργίαν,  
Ῥήγνυσι γήρην, Πνεύματι κροτουμένην,  
Σάρκωσιν ἐμφαίνουσιν ἀρρήτου Λόγου,  
Ἦ τῶν δυναστῶν τὰ κράτη συνετρίβη».

Πεμφθεὶς ὁ Πατὴρ παμφαέστατος Λόγος,  
Νυκτὸς διῶσαι τὴν καχέσπερον σχέσιν,  
Ἐκρίζον ἦκεις, καὶ βροτῶν ἀμαρτίας,  
Υἱας συνελκύσαι τε τὴ σὴ Βαπτίσει,  
Μάκαρ φαεινούς, ἐκ ῥοῶν Ἰορδάνου.

Αὐτὸν προσιδῶν τὸν περίκλυτον Λόγον,  
Τρανῶς ὁ κῆρυξ ἐκβοᾷται τὴ κτίσει,  
Οὗτος προῶν μου, δεύτερος τῷ  
σαρκίῳ, Σύμμορφος ἐξέλαμψεν ἐνθέῳ σθένει,  
Ἐχθιστον ἡμῶν ἐξελεῖν ἀμαρτίαν.

Νομῆν πρὸς αὐτὴν τὴν φερέσβιον φέρων,

Θηρὰ δρακόντων φωλεοὺς ἐπιτρέχων.  
Ἄπλητα κύκλα καββαλῶν Θεὸς Λόγος,  
Πτέρνη τε τὸν πλήττοντα παμπήδην γένος,  
Τοῦτον καθειργνύς, ἐκσαώζει τὴν κτίσιν.

### Ὦδὴ ε' Ὁ Εἰρμὸς

«Ἰησοῦς ὁ ζωῆς ἀρχηγός, λύσαι τὸ κατάκριμα ἤκει, Ἀδὰμ τοῦ πρωτοπλάστου, καθαρσίων δέ, ὡς Θεὸς μὴ δεόμενος, τῷ πεσόντι καθαίρεται ἐν τῷ Ἰορδάνῃ, ἐν ᾧ τὴν ἔχθραν κτεῖνας, ὑπερέχουσιν πάντα νοῦν, εἰρήνην χαρίζεται».

Συνελθόντων ἀπείρων λαῶν, ὑπὸ Ἰωάννου βαπτισθῆναι, αὐτὸς ἐν μέσῳ ἕστη, προσεφώνει δὲ τοῖς παροῦσι. Τὶς ἔδειξεν ἀπειθεῖς, τὴν ὀργὴν ὑμῖν ἐκκλίνει τὴν μέλλουσαν; καρποὺς ἀξίους Χριστοῦ ἐκτελεῖτε, παρῶν γὰρ νῦν, εἰρήνην χαρίζεται.

Γεωργὸς ὁ καὶ Δημιουργός, μέσος ἐστηκὼς ὡς εἰς ἀπάντων, καρδίας ἐμβατεύει, καθαρτήριον δὲ πτόον χειρισάμενος, τὴν παγκόσμιον ἄλωνα πανσόφως διῆστησι, τὴν ἀκαρπῖαν φλέγων, εὐκαρποῦσιν αἰώνιον, ζῶην χαρίζομενος.

### Ἰαμβικὸς Ὁ Εἰρμὸς

«Ἐχθροῦ ζοφώδους καὶ βεβορβορωμένου,  
Ἰὸν καθάρσει Πνεύματος λελουμένοι,  
Νέαν προσωμίσθημεν ἀπλανῆ τρίβον,  
Ἄγουσαν ἀπρόσιτον εἰς θυμηδίαν,  
Μόνοις προσιτὴν, οἷς Θεὸς Κατηλλάγη».

Ἀθρῶν ὁ Πλάστης ἐν ζόφῳ τῶν πταισμάτων,  
Σειραῖς ἀφύκτοις, ὄν διαρθροῖ δακτύλοις,  
Ἰστησιν ἀμφ' ὁμοῖσιν ἐξάρας ἄνω,  
Νῦν ἐν πολυρρύτοισι δίναις ἐκπλύνων,  
Αἴσχους παλαιοῦ τῆς Ἀδὰμ καχεξίας.

Μέτ' εὐσεβείας προσδάμωμεν εὐτόνωος,  
Πηγαῖς ἀχράντοις ρεύσεως σωτηρίου,  
Λόγον κατοπτεύσοντες ἐξ ἀκηράτου,  
Ἄντλημα προσφέροντα δίψης ἐνθέου,  
Κόσμου προσηνῶς ἐξακεύμενον νόσον.

### Ὦδὴ ς' Ὁ Εἰρμὸς

«Ἡ φωνὴ τοῦ Λόγου, ὁ λύχνος τοῦ Φωτός, ὁ Ἐωσφόρος, ὁ τοῦ Ἥλιου Πρόδρομος, ἐν τῇ ἐρήμῳ, Μετανοεῖτε, πᾶσι βοᾷ τοῖς λαοῖς, καὶ προκαθαίρεσθε, ἰδοὺ γὰρ πάρεστι Χριστός, ἐκ φθορᾶς τὸν κόσμον λυτρούμενος».

Γεννηθεῖς ἀρρεύστως, ἐκ Θεοῦ καὶ Πατρός, ἐκ τῆς Παρθένου, δίχα σαρκούται ρύπου Χριστός, οὗ τὸν ἱμάντα, τὴν ἐξ ἡμῶν τοῦ Λόγου συνάφειαν, λύειν ἀμήχανον (διδάσκει ὁ Πρόδρομος), γηγενεῖς ἐκ πλάνης λυτρούμενος.

Ἐν πυρὶ βαπτίζει, τελευταίῳ Χριστός, τοὺς ἀπειθοῦντας, καὶ μὴ Θεὸν φρονοῦντας αὐτόν, ἐν Πνεύματι δὲ καινοποιεῖ, δι' ὕδατος χάριτι, τοὺς ἐπιγνώμονας αὐτοῦ τῆς θεότητος, τῶν πλημμελημάτων λυτρούμενος.

### Ἰαμβικὸς Ὁ Εἰρμὸς

«Ἰμερτὸν ἐξέφηνε σὺν πανολβίῳ,  
Ἦχῳ Πατῆρ, ὄν γαστρὸς ἐξηρεύεζατο.  
Ναὶ φησιν, Οὗτος, συμφυῆς γόνος πέλων,

Φώταυγος ἐξώρουσεν ἀνθρώπων γένους,  
Λόγος τέ μου ζῶν, καὶ βροτὸς προμηθεΐα».

Ἐκ ποντίου λέοντος ὁ τριέσπερος,  
Ἐένως Προφήτης ἐγκάτοις φλοιοδύμενος,  
Αὔθις προῆλθε, τῆς παλιγγενεσίας,  
Σωτηρίαν δράκοντος ἐκ βροτοκτόνου,  
Πᾶσι προφαίνων, τῶν χρόνων ἐπ' ἐσχάτων.

Ἀνειμένων Πόλοιο παμφαῶν πτυχῶν,  
Μύστης ὄρᾳ πρὸς Πατρὸς ἐξικνούμενον,  
Μένον τε Πνεῦμα τῷ παναχράντῳ  
Λόγῳ, Ἐπελθὸν ὡς πέλειαν ἀφράστῳ τρόπῳ,  
Δήμοις τε φαίνει, προσδραμεῖν τῷ Δεσπότη.

### Κοντάκιον Ἦχος δ'

Ἐπεφάνης σήμερον τῆ οἰκουμένη, καὶ τὸ φῶς σου Κύριε, ἐσημειώθη ἐφ' ἡμᾶς, ἐν ἐπιγνώσει ὑμνούντάς σε. Ἦλθες ἐφάνης τὸ Φῶς τὸ ἀπρόσιτον.

### Ὁ Οἶκος

Τῆ Γαλιλαία τῶν Ἐθνῶν, τῆ τοῦ Ζαβουλῶν χώρα, καὶ τοῦ Νεφθαλεῖμ γαῖα, ὡς εἶπεν ὁ Προφήτης, φῶς μέγα ἔλαμψε Χριστός, τοῖς ἐσκοτισμένοις φαεινὴ ὤφθη αὐγή, ἐκ Βηθλεὲμ ἀστράπτουσα, μᾶλλον δὲ ἐκ Μαρίας ὁ Κύριος πάση τῆ οἰκουμένη ἀνατέλλει τὰς ἀκτῖνας, ὁ Ἥλιος τῆς Δικαιοσύνης. Διὸ οἱ ἐξ Ἀδὰμ γυμνοῖ, δεῦτε πάντες ὑποδύωμεν αὐτόν, ἵνα θαλφθῶμεν, σκέπη γὰρ γυμνῶν, καὶ αἴγλη ἐσκοτισμένων, ἦλθες ἐφάνης τὸ Φῶς τὸ ἀπρόσιτον.

### Συναξάριον

Τῆ ΙΔ' τοῦ αὐτοῦ μηνός, Μνήμη τῶν Ἁγίων Ἀββάδων, τῶν ἐν Σινᾷ ὄρει ἀναιρεθέντων.

#### Στίχοι

- Σπάθαι τὸ πράξαν ὧδε τοὺς πολλοὺς φόνους,
- Τὸ δ' αὖ πεπονθός, ἄνδρες ἀρετῆς φίλοι.
- Ἀββάδας ἀμφὶ τετάρτη καὶ δεκάτη κτάνε χαλκός.

Τῆ αὐτῆ ἡμέρα, Μνήμη τῶν Ἁγίων τριάκοντα τριῶν Πατέρων, τῶν ἐν τῇ Ῥαῖθῳ ἀναιρεθέντων.

#### Στίχοι

- Ὡς πρὶν Ῥαχὴλ τὰ τέκνα, νὺν τοὺς Ἀββάδας,
- Κλαίει Ῥαῖθῶ, συγκεκομένους σπάθαις.

Τῆ αὐτῆ ἡμέρα, Μνήμη τοῦ ὁσίου Πατρὸς ἡμῶν Θεοδούλου, υἱοῦ Νείλου τοῦ σοφοῦ.

#### Στίχοι

- Ὁ Θεόδουλος ἀρεταῖς ὤφθη μέγας,
- Μιμούμενος μάλιστα πατρὸς τὸν βίον.

Τῆ αὐτῆ ἡμέρα, Μνήμη τοῦ Ὁσίου πατρὸς ἡμῶν Στεφάνου, τοῦ κτίσαντος τὴν Μονὴν τοῦ Χηνολάκκου.

#### Στίχοι

- Τῷ Χηνολάκκου τὴν Μονὴν δειμαμένῳ.
- Θεῖῳ Στεφάνῳ, λάκκος ὠρύχθη τάφου.

Τῆ αὐτῆ ἡμέρα, ἡ ἁγία Μάρτυς Ἀγνή, ἐν σκοτεινῇ φρουρᾷ βληθεῖσα, τελειοῦται.

#### Στίχοι

- Ἀγνήν ἀναγνοὶ θέντες εἰς οἶκον σκότους,
- Πάμφωτον αὐτὴ προύξηνεσαν οἰκίαν.

Ταῖς τῶν ἁγίων σου πρεσβείαις, ὁ Θεός, ἐλέησον ἡμᾶς. Ἀμήν.



### Ὦδὴ ζ' Ὁ Εἰρμὸς

«Νέους εὐσεβεῖς, καμίνω πυρὸς προσομιλήσαντας, διασυρίζον πνεῦμα δρόσου, ἀβλαβεῖς διεφύλαξε, καὶ θείου Ἀγγέλου συγκατάβασις, ὅθεν ἐν φλογὶ δροσιζόμενοι, εὐχαρίστως ἀνέμελπον. Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ».

ὥσπερ οὐρανῶ, σὺν τρόμῳ καὶ θαύματι παρίσταντο, ἐν Ἰορδάνῃ αἱ Δυνάμεις τῶν Ἀγγέλων σκοπούμεναι, τοσαύτην Θεοῦ τὴν συγκατάβασιν, ὅπως ὁ κρατῶν τὴν ὑπέρω ὄν τῶν ὑδάτων ὑπόστασιν, ἐν τοῖς ὕδασι, σωματοφόρος ἔστηκεν, ὁ Θεὸς ὁ τῶν Πατέρων ἡμῶν.

Νεφέλη ποτέ, καὶ θάλασσα θείου προεικόνιζε, Βαπτίσματος τὸ θαῦμα, ἐν οἷς ὁ πρὶν βαπτίζεται, διεξοδικῶς τῷ Νομοθέτῃ λαός, θάλασσα δὲ ἦν τύπος ὕδατος, καὶ νεφέλη τοῦ Πνεύματος, οἷς τελούμενοι, Εὐλογητὸς εἶ κράζομεν, ὁ Θεὸς ὁ τῶν Πατέρων ἡμῶν.

Ἄπαντες πιστοί, ἐν ᾧ τὴν τελείωσιν ἐλάβομεν, θεολογοῦντες ἀσιγήτως, σὺν Ἀγγέλοις δοξάσωμεν, Πατέρα Υἱὸν καὶ Πνεῦμα Ἅγιον, τοῦτο γὰρ Τριάς ὑποστάσεσιν ὁμοούσιος, εἰς δὲ Θεός, ᾧ καὶ ψάλλομεν. Ὁ τῶν Πατέρων Κύριος, καὶ Θεὸς εὐλογητὸς εἶ.

### Ἰαμβικὸς Ὁ Εἰρμὸς

«Ἐφλεξε ρεῖθρῳ τῶν δρακόντων τὰς κάρας,  
Ὁ τῆς καμίνου τὴν μετάρσιον φλόγα,  
Νέους φέρουσαν εὐσεβεῖς κατευνάσας,  
Τὴν δυσκάθεκτον ἀχλὺν ἐξ ἁμαρτίας,  
Ὅλην πλύνει δέ, τῇ δρόσῳ τοῦ Πνεύματος».

Σὲ ζωγραφοῦσαν τὴν Ἀσσύριον φλόγα,  
Ἐκστῶσαν ἴστης, εἰς δρόσον μετηγμένην.  
Ἵδωρ ὅθεν νὺν ἀμφιέσσαο φλέγον,  
Σίντην κάκιστον Χριστὲ προσκεκευθμένον,  
Πρὸς τὴν ὄλισθον ἐκκαλούμενον τρίβον.

Ἀπορραγέντος τοῦ Ἰορδάνου πάλαι,  
Ἰσθμῶ περᾶται λαός, Ἰσραηλίτης,  
Σὲ τὸν κράτιστον ἐμποροῦντα τὴν κτίσιν,  
Ἠπειγμένως νὺν ἐν ῥοαῖς διαγράφων,  
Πρὸς τὴν ἄρρευστον καὶ ἀμείνονα τρίβον.

Ἵδμεν τὸ πρῶτον τὴν πανώλεθρον κλύσιν,  
Οἰκτρῶς σὲ πάντων εἰς φθορὰν παρεισάγειν,  
ἽΩ τρισμέγιστα χρηματίζων καὶ ξένα.  
Νὺν δὲ κλύσαντα Χριστὲ τὴν ἁμαρτίαν,  
Δι' εὐπάθειαν, καὶ βροτῶν σωτηρίαν.

### Ὦδὴ η' Ὁ Εἰρμὸς

«Μυστήριον παράδοξον, ἢ Βαβυλῶνος ἔδειξε κάμιнос, πηγάσασα δρόσον, ὅτι ρεῖθροις ἔμελλεν, ἄυλον πῦρ εἰσδέχεσθαι ὁ Ἰορδάνης, καὶ στέγειν σαρκί, βαπτιζόμενον τὸν Κτίστην, ὃν εὐλογοῦσι Λαοί, καὶ ὑπερυψοῦσιν, εἰς πάντας τοὺς αἰῶνας».

Ἀπόθου φόβον ἅπαντα, ὁ Λυτρωτὴς τῷ Προδρόμῳ ἔφησεν, ἐμοὶ δὲ πειθάρχει, ὡς Χριστῷ μοὶ πρόσελθε, τοῦτο γὰρ φύσει πέφυκα, ἐμῷ προστάγματι εἶξον, καὶ βάπτισόν με συγκαταβάλλοντα, ὃν εὐλογοῦσι Λαοί, καὶ ὑπερυψοῦσιν, εἰς πάντας τοὺς αἰῶνας.

Ῥημάτων ὡς ἀκήκοεν, ὁ Βαπτιστὴς τοῦ Δεσπότη, σύντρομος παλάμην ἐκτείνει, χειραπτήσας ὁμως δέ, τὴν κορυφὴν τοῦ Πλάστου αὐτοῦ, τῷ βαπτισθέντι ἐβόα. Ἁγίασόν με, σὺ γὰρ Θεός μου, ὃν εὐλογοῦσι

Λαοί, καὶ ὑπερυψοῦσιν, εἰς πάντα τοὺς αἰῶνας.

Τριάδος ἢ φανέρωσις, ἐν Ἰορδάνῃ γέγονεν, αὕτη γὰρ ὑπέρθεος φύσις, ὁ Πατὴρ ἐφώνησεν. Οὗτος ὁ βαπτιζόμενος, Υἱὸς ὁ ἀγαπητὸς μου, τὸ Πνεῦμα συμπαρήν τῷ ὁμοίῳ, ὃν εὐλογοῦσι Λαοί, καὶ ὑπερυψοῦσιν, εἰς πάντα τοὺς αἰῶνας.

### Ἰαμβικὸς Ὁ Εἰρμὸς

«Ἐλευθέρα μὲν ἢ κτίσις γνωρίζεται.  
Υἱοὶ δὲ φωτός, οἱ πρὶν ἐσκοτισμένοι.  
Μόνος στενάζει, τοῦ σκότους ὁ προστάτης.  
Νὺν εὐλογεῖτω συντόνως τὸν αἴτιον,  
Ἦ πρὶν τάλαινα τῶν Ἐθνῶν παγκληρία».

Τριτοὶ θεοὶ εἰς ἐμπύρως δροσοῦμενοι,  
Αἰγλήντα τριτταῖς παμφαῶς ἀγιστεῖαις,  
Σαφῶς ἐδήλουν τὴν ὑπέρτατον φύσιν,  
Μίξει βροτεία πυρπολοῦσαν ἐν δρόσῳ,  
Εὐκτῶς ἄπασαν τὴν ὀλέθριον πλάνην.

Λευχειμονεῖτω πᾶσα γῆινος φύσις,  
Ἐκπτώσεως νὺν οὐρανῶν ἐπηρμένη.  
ἽΩ γὰρ τὰ πάντα συντετήρηται Λόγῳ  
Νάουσι ρεῖθροις ἐκπλυθεῖσα πταισμάτων,  
Τῶν πρὶν πέφευγε παμφαῶς λελουμένη.

### Ὡδὴ θ' ΜΕΓΑΛΥΝΑΡΙΑ Ψαλλόμενα ἐν τῇ Ὡδῇ ταύτῃ Ἦχος β'

Μεγάλυνον ψυχὴ μου, τὴν τιμιωτέραν καὶ ἐνδοξοτέραν, τῶν ἄνω στρατευμάτων. (Δίς)  
Μεγάλυνον ψυχὴ μου, τὸν ἐν Ἰορδάνῃ, ἐλθόντα βαπτισθῆναι.  
Μεγάλυνον ψυχὴ μου, τὸν ὑπὸ Προδρόμου, τὸ βάπτισμα λαβόντα.  
Μεγάλυνον ψυχὴ μου, τὸν ἐκ τῆς πατρῶας, φωνῆς μαρτυρηθέντα.  
Μεγάλυνον ψυχὴ μου, τὸν ἕνα τῆς Τριάδος, κλίναντα τὸν αὐχένα, καὶ βάπτισμα λαβόντα.  
Προφήτα, δεῦρο πρὸς με, ἔκτεινον τὴν χεῖρα, καὶ βάπτισόν με τάχος.  
Προφήτα, ἄφες ἄρτι, καὶ βάπτισόν με θέλων, πληρῶσαι καὶ γὰρ ἦλθον, πᾶσαν δικαιοσύνην.

### Ἄτερα εἰς τὸν Ἰαμβικὸν Κανόνα

Σήμερον ὁ Δεσπότης, κλίνει τὸν αὐχένα, χειρὶ τῇ τοῦ Προδρόμου.  
Σήμερον Ἰωάννης, βαπτίζει τὸν Δεσπότην, ἐν ρεῖθροις, Ἰορδάνου.  
Σήμερον ὁ Δεσπότης, νάμασιν ἐνθάπτει, βροτῶν τὴν ἁμαρτίαν.  
Σήμερον ὁ Δεσπότης, ἄνωθεν μαρτυρεῖται, Υἱὸς ἠγαπημένος.  
Σήμερον ὁ Δεσπότης, ἦλθεν ἀγιᾶσαι, τὴν φύσιν τῶν ὑδάτων.  
Σήμερον ὁ Δεσπότης, τὸ βάπτισμα λαμβάνει, ὑπὸ χειρὸς Προδρόμου.

Δόξα...

Μεγάλυνον ψυχὴ μου, τῆς τρισυποστάτου, καὶ ἀδιαιρέτου, θεότητος τὸ κράτος.

Καὶ νὺν...

Μεγάλυνον ψυχὴ μου, τὴν λυτρωσαμένην, ἡμᾶς ἐκ τῆς κατάρας.

Ὁ Εἰρμὸς

«Ἀπορεῖ πᾶσα γλῶσσα, εὐφημεῖν πρὸς ἀξίαν, ἰλιγγιᾶ δὲ νοῦς καὶ ὑπερκόσμιος, ὑμνεῖν σὲ Θεοτόκε,  
ὅμως ἀγαθὴ ὑπάρχουσα, τὴν πίστιν δέχου, καὶ γὰρ τὸν πόθον οἶδας, τὸν ἐνθεον ἡμῶν, σὺ γὰρ  
Χριστιανῶν εἶ προστάτις, σὲ μεγαλύνομεν».



Δαυῖδ πάρεσο, Πνεύματι τοῖς φωτιζομένοις. Νῦν προσέλθετε, ἄδε πρὸς Θεόν, ἐν πίστει λέγων φωτίσθητε, οὗτος ὁ πτωχὸς ἐκέκραξεν Ἀδάμ ἐν πτώσει, καὶ γὰρ αὐτοῦ εἰσήκουσε Κύριος ἐλθῶν, ρεῖθροις τοῦ Ἰορδάνου, φθαρέντα δὲ ἀνεκαίνισεν.

Ὁ Ἥσαϊας λούσασθε, καὶ καθάρθητε φάσκει, τὰς πονηρίας ἔναντι, ἀφέλεσθε Κυρίου, οἱ διωγῶντες, ὕδωρ ἐπὶ ζῶν πορεύεσθε, ῥανεῖ γὰρ ὕδωρ καινοποιὸν Χριστός, τοῖς προστρέχουσιν αὐτῷ ἐν πίστει, καὶ πρὸς ζῶν τὴν ἀγήρω, βαπτίζει Πνεύματι.

Συντηρώμεθα χάριτι, Πιστοὶ καὶ σφραγίδι, ὡς γὰρ ὄλεθρον ἔφυγον, φλιάς Ἑβραῖοι πάλαι αἰμαχθείσης, οὕτω καὶ ἡμῖν, ἐξόδιον τὸ θεῖον τοῦτο, τῆς παλιγγενεσίας λουτήριον ἔσται, ἔνθεν καὶ τῆς Τριάδος, ὀψόμεθα φῶς τὸ ἄδυτον.

**Ἰαμβικὸς Ὁ Εἰρμὸς**

«Ὡ τῶν ὑπὲρ νοῦν, τοῦ τόκου σου θαυμάτων!  
Νύμφη πάναγνε, Μῆτερ εὐλογημένη,  
Δι' ἧς τυχόντες παντελοῦς σωτηρίας,  
Ἐπάξιον κροτοῦμεν ὧς εὐεργέτη,  
Δῶρον φέροντες ὕμνον εὐχαριστίας».

Ἰδμεν τὰ Μωσεῖ τῆ βάτω δεδειγμένα,  
Δεῦρο ξένοις, θεσμοῖσιν ἐξεργασμένα.  
Ὡς γὰρ σέσωσται, πυρφοροῦσα Παρθένος,  
Σελασφόρον τεκοῦσα τὸν εὐεργέτην,  
Ἰορδάνου τε, ρεῖθρα προσδεδειγμένα.

Χρίεις τελειῶν, τὴν βρότειον οὐσίαν,  
Ἄναξ ἄναρχε, Πνεύματος κοινωνία,  
Ῥοαῖς ἀχράντοις, ἐκκαθάρας καὶ σκότους,  
Ἰσχὺν θριαμβεύσας τε, τὴν ἐπηρμένην,  
Νῦν εἰς ἄληκτον, ἐξαμείβει βίον.

**Ἐξαποστειλάριον**

**Ἐπεσκέψατο ἡμᾶς**

Ἐπεφάνη ὁ Σωτὴρ, ἡ χάρις ἡ ἀλήθεια, ἐν ρεῖθροις τοῦ Ἰορδάνου, καὶ τοὺς ἐν σκότει καὶ σκιά,  
καθεύδοντας ἐφώτισε, καὶ γὰρ ἦλθεν ἐφάνη, τὸ φῶς τὸ ἀπρόσιτον. **Ἐκ τρίτου**

**Εἰς τοὺς Αἴνους, ἰστώμεν Στίχους ς' καὶ ψάλλομεν Στιχηρὰ Ἰδιόμελα.**

**Ἦχος α' Γερμανοῦ Πατριάρχου**

Φῶς ἐκ φωτός, ἔλαμψε τῷ κόσμῳ, Χριστὸς ὁ Θεὸς ἡμῶν, ὁ ἐπιφανεῖς Θεός, τοῦτον λαοὶ  
προσκυνήσωμεν. **(Δίς)**

**Ὁ αὐτὸς**

Πῶς σὲ Χριστέ, δοῦλοι τὸν Δεσπότην ἀξίως τιμήσωμεν; ὅτι ἐν τοῖς ὕδασι, πάντας ἡμᾶς ἀνεκαίνισας.

**Ὁ αὐτὸς**

Σὺ ἐν Ἰορδάνῃ βαπτισθεὶς ὁ Σωτὴρ ἡμῶν, τὰ ρεῖθρα ἡγίασας, τὴ παλάμη τοῦ δούλου χειροθετούμενος,  
καὶ τὰ πάθη τοῦ Κόσμου ἰώμενος. Μέγα τὸ μυστήριον τῆς οἰκονομίας σου! φιλόανθρωπε Κύριε, δόξα σοί.

**Ὁ αὐτὸς**

Τὸ ἀληθινὸν φῶς ἐπεφάνη, καὶ πᾶσι τὸν φωτισμὸν δωρεῖται. Βαπτίζεται Χριστὸς μεθ' ἡμῶν, ὁ πάσης  
ἐπέκεινα καθαρότητος, ἐνίησι τὸν ἀγιασμὸν τῷ ὕδατι, καὶ ψυχῶν τοῦτο καθάρσιον γίνεται, ἐπίγειον τὸ  
φαινόμενον, καὶ ὑπὲρ τοὺς οὐρανοὺς τὸ νοούμενον, διὰ λουτροῦ σωτηρία, δι' ὕδατος τὸ Πνεῦμα, διὰ  
καταδύσεως, ἢ πρὸς Θεὸν ἡμῶν ἄνοδος γίνεται, θαυμάσια τὰ ἔργα σου Κύριε! δόξα σοί.

**Ὁ αὐτὸς**

Ὁ περιβάλλων τὸν οὐρανὸν ἐν νεφέλαις, ρεῖθρα περιβάλλεται σήμερον τὰ Ἰορδάνια, καὶ τὴν ἐμὴν  
καθαίρεται κάθαρσιν, ὁ τοῦ κόσμου αἴρων τὴν ἁμαρτίαν, καὶ ὑπὸ τοῦ συγγενοῦς ἄνωθεν μαρτυρεῖται

Πνευματος, Υἱὸς μονογενῆς ὑπάρχων τοῦ ὑψίστου Πατρὸς, πρὸς ὃν βοήσωμεν, Ὁ ἐπιφανεῖς καὶ σώσας ἡμᾶς, Χριστέ ὁ Θεὸς ἡμῶν, δόξα σοί.

**Δόξα... Ἦχος πλ. β' Ἀνατολίου**

Νάματα Ἰορδάνια περιβάλου Σωτήρ, ὁ ἀναβαλλόμενος φῶς ὡς ἱμάτιον, καὶ ἐκλινας κορυφὴν τῶ Προδρόμῳ ὁ τὸν οὐρανὸν μετρήσας σπιθαμῆ, ἵνα ἐπιστρέψῃς κόσμον ἐκ πλάνης, καὶ σώσης τὰς ψυχὰς ἡμῶν.

**Καὶ νύν... Ἦχος β' Ἀνατολίου**

Σήμερον ὁ Χριστός, ἐν Ἰορδάνῃ ἦλθε βαπτισθῆναι. Σήμερον Ἰωάννης ἄπτεται, κορυφῆς τοῦ Δεσπότη. Αἱ δυνάμεις τῶν οὐρανῶν ἐξέστησαν, τὸ παράδοξον ὀρώσαι μυστήριον. Ἡ θάλασσα εἶδε καὶ ἔφυγεν, ὁ Ἰορδάνης ἰδὼν ἀνεστρέφετο. Ἡμεῖς δὲ οἱ φωτισθέντες βοῶμεν. Δόξα τῷ φανέντι Θεῷ, καὶ ἐπὶ γῆς ὀφθέντι, καὶ φωτίσαντι τὸν κόσμον.

**Δοξολογία μεγάλη, καὶ Ἀπόλυσις**

**Εἰς τὴν Λειτουργίαν ψάλλομεν, ἀντὶ τῶν Τυπικῶν, τὰ Ἀντίφωνα.**

**Ἀντίφωνον Α'**

**Ἦχος β'**

**Στίχ. α'.** Ἐν ἐξόδῳ Ἰσραὴλ ἐξ Αἰγύπτου, οἴκου Ἰακώβ.

Ταῖς πρεσβείαις τῆς Θεοτόκου, Σῶτερ, σῶσον ἡμᾶς.

**Στίχ. β'.** Ἐγενήθη Ἰουδαία ἀγίασμα αὐτοῦ, ἐκ λαοῦ βαρβάρου.

Ταῖς πρεσβείαις τῆς Θεοτόκου...

**Στίχ. γ'.** Ἡ θάλασσα εἶδε, καὶ ἔφυγεν, ὁ Ἰορδάνης ἐστράφη εἰς τὰ ὀπίσω.

Ταῖς πρεσβείαις τῆς Θεοτόκου...

**Στίχ. δ'.** Τί σοι ἐστι θάλασσα ὅτι ἔφυγες; καὶ σοὶ Ἰορδάνη, ὅτι ἐστράφη εἰς τὰ ὀπίσω;

Ταῖς πρεσβείαις τῆς Θεοτόκου...

**Δόξα... Καὶ νύν...**

Ταῖς πρεσβείαις τῆς Θεοτόκου...

**Ἀντίφωνον Β'**

**Ἦχος β'**

**Στίχ. α'.** Ἠγάπησα, ὅτι εἰσακούσεται Κύριος τῆς φωνῆς τῆς δεήσεώς μου.

Σῶσον ἡμᾶς Υἱὲ Θεοῦ, ὁ ἐν Ἰορδάνῃ ὑπὸ Ἰωάννου βαπτισθεὶς, ψάλλοντάς σοί, Ἀλληλοῦϊα.

**Στίχ. β'.** Ὅτι ἐκλινε τὸ οὖς αὐτοῦ ἐμοί, καὶ ἐν ταῖς ἡμέραις μου ἐπικαλέσομαι.

Σῶσον ἡμᾶς Υἱὲ Θεοῦ...

**Στίχ. γ'.** Περιέσχον μοι ὠδίνες θανάτου, κίνδυνοι ἄδου εὐροσάν με.

Σῶσον ἡμᾶς Υἱὲ Θεοῦ...

**Στίχ. δ'.** Ἐλεήμων ὁ Κύριος καὶ δίκαιος, καὶ ὁ Θεὸς ἡμῶν ἐλεεῖ.

Σῶσον ἡμᾶς Υἱὲ Θεοῦ...

**Δόξα... Καὶ νύν...**

Ὁ μονογενὴς Υἱὸς καὶ Λόγος τοῦ Θεοῦ...

**Ἀντίφωνον Γ'**

**Ἦχος α'**

**Στίχ. α'.** Ἐξομολογεῖσθε τῷ Κυρίῳ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

**Ἦχος α'**

Ἐν Ἰορδάνῃ βαπτιζομένου σου Κύριε, ἡ τῆς Τριάδος ἐφανερῶθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοί, ἀγαπητὸν σὲ Υἱὸν ὀνομάζουσα, καὶ τὸ Πνεῦμα ἐν εἴδει περιστεράς, ἐβεβαίῳ τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοί.

**Στίχ. β'.** Εἰπάτω δὴ οἶκος Ἰσραήλ, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Ἐν Ἰορδάνῃ βαπτιζομένου σου Κύριε...

**Στίχ. γ'.** Εἰπάτω δὴ οἶκος Ἀαρῶν, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Ἐν Ἰορδάνῃ βαπτιζομένου σου Κύριε...

**Στίχ. δ'.** Εἰπάτωσαν δὴ πάντες οἱ φοβούμενοι τὸ Κύριον, ὅτι ἀγαθός, ὅτι εἰς τὸν αἰῶνα τὸ ἔλεος αὐτοῦ.

Ἐν Ἰορδάνῃ βαπτιζομένου σου Κύριε...

**Εἰσοδικόν**

Εὐλογημένος ὁ ἐρχόμενος ἐν Ὄνόματι Κυρίου, Θεὸς Κύριος καὶ ἐπέφανεν ἡμῖν. Σῶσον ἡμᾶς Υἱὲ Θεοῦ, ὁ ἐν Ἰορδάνῃ ὑπὸ Ἰωάννου βαπτισθεὶς, ψάλλοντάς σοί, Ἀλληλούϊα.

**Ἦχος α'**

Ἐν Ἰορδάνῃ βαπτιζομένου σου Κύριε, ἡ τῆς Τριάδος ἐφανερῶθη προσκύνησις, τοῦ γὰρ Γεννήτορος ἡ φωνὴ προσεμαρτύρει σοί, ἀγαπητὸν σὲ Υἱὸν ὀνομάζουσα, καὶ τὸ Πνεῦμα ἐν εἴδει περιστεράς, ἐβεβαίῳ τοῦ λόγου τὸ ἀσφαλές. Ὁ ἐπιφανεῖς Χριστὲ ὁ Θεός, καὶ τὸν κόσμον φωτίσας δόξα σοί.

**Δόξα... Καὶ νῦν...**

**Κοντάκιον Ἦχος δ'** [ΤΟ ΑΚΟΥΤΕ](#)

Ἐπεφάνης σήμερον τῇ οἰκουμένῃ, καὶ τὸ φῶς σου Κύριε, ἐσημειώθη ἐφ' ἡμᾶς, ἐν ἐπιγνώσει ὑμνούντάς σε. Ἦλθες ἐφάνης τὸ Φῶς τὸ ἀπρόσιτον.

**Ἀντὶ δὲ τοῦ Τρισαγίου**

Ὅσοι εἰς Χριστὸν ἐβαπτίσθητε, Χριστὸν ἐνεδύσασθε. Ἀλληλούϊα.

**Κοινωνικόν**

Ἐπεφάνη ἡ χάρις τοῦ Θεοῦ, ἡ σωτήριος πάσιν ἀνθρώποις. Ἀλληλούϊα.